

# Network tal-Unjoni ta' Għarfien dwar il-Protezzjoni Ċivili



## Network tal-Unjoni ta' Għarfien dwar il-Protezzjoni Ċivili


Il-prevenzjoni, it-thejjija u r-rispons għad-diżastri jehtieġu kooperazzjoni b'saħħha, koordinazzjoni fuq hafna livelli u kombinazzjoni ta' hliet u kompetenza esperta. In-**Network tal-Unjoni ta' Għarfien dwar il-Protezzjoni Ċivili**, stabbilita bid-Deciżjoni 1313/2013/UE, għandha l-għan li ssaħħaħ il-Mekkaniżmu tal-Unjoni għall-Protezzjoni Ċivili f'dawn l-aspetti kollha. Din iġġib flimkien l-atturi tal-protezzjoni ċivili u tal-immaniġjar tad-diżastri biex jikkollaboraw u jaħdmu flimkien bl-għan li jsaħhu l-kapaċità globali tal-UE biex tindirizza d-diżastri.

Bhala **sensara tal-għarfien**, in-Network ta' Għarfien hija għodda biex l-għarfien relevanti jsir iktar aċċessibli għall-atturi tal-protezzjoni ċivili u tal-immaniġjar tad-diżastri, u toffrillhom spazju biex jitghallmu, jaħdmu u jikbru flimkien.

Bhala **faċilitatur tas-shubija**, tghaqqad varjetà ta' partijiet interessati attivi f'livelli differenti, mil-lokal sa internazzjonali, governattivi sa mhux governattivi, u minn poliċi sa xjentifiċi u operazzjonali, u torganizza avvenimenti virtwali u wiċċ imb wiċċ u tiffinanzja inizjattivi kongunti u transsettorjali.

Hija sservi wkoll bhala **katalista tal-innovazzjoni** billi tistimola r-riċerka u tiffaċilita l-introduzzjoni u l-adozzjoni ta' teknoloġiji u proċessi godda fil-qasam tal-protezzjoni ċivili u tal-immaniġjar tad-diżastri.

Billi tisfrutta u taqşam l-għarfien u l-kompetenza esperta, in-network isservi ta':



**Sensara  
tal-għarfien**



**Faċilitatur  
tas-shubija**



**Katalista  
tal-innovazzjoni**

## Attivitajiet

In-Network ta' Gharfien inizjalment se tiffoka fuq l-implimentazzjoni ta' attivitajiet eżistenti ta' suċċess, billi ssaħħahom u tagħmilhom aktar inklużivi. Fi stadju aktar tard, se tintroduċi inizjattivi ġodda biex tappoġġja aktar il-Mekkaniżmu tal-Unjoni għall-Protezzjoni Ċivili (UCPM) u l-Istati Membri u Partecipattivi tagħha.

L-attivitajiet tan-Network ta' Gharfien huma strutturati skont żewġ pilastru - **l-iżvilupp tal-kapaċità u x-xjenza**, u huma supplimentati minn sett ta' attivitajiet trasversali u mifruxa man-network kollha li jorbtu mal-pilastru, filwaqt li jassiguraw koerenza u sinerġiji.



### Programm ta' Taħriġ tal-UCPM

Taħriġ għall-esperti biex jaħdmu flimkien fuq attivitajiet ta' prevenzjoni, ttejjija u rispons bħala parti mill-UCPM.



### Attivitajiet ta' sensibilizzazzjoni

Inizjattivi li jtejjbu s-sensibilizzazzjoni dwar riskji ta' diżastri u l-attivitajiet tal-protezzjoni ċivili fil-prevenzjoni, it-ttejjija u r-rispons.



### Skambju ta' Esperti tal-Protezzjoni Ċivili

Programm ta' skambju li jippermetti lill-esperti jagħmlu perjodu barra minn pajjiżhom biex jaqsmu esperjenzi u jiksibu hliet operazzjonali ġodda.



### Involvement tal-komunità

Djalogu regolari mal-Istati Membri u Partecipattivi u partijiet interessati oħra fuq l-aspetti kollha tan-Network ta' Gharfien.



### Programm ta' Tagħlimiet Miksuba tal-UCPM

Tagħlimiet u Prattiki tajba li jittiehdu minn skjeramenti u attivitajiet oħra biex tissaħħaħ l-effiċjenza u l-effettività tal-UCPM.



### Opportunitajiet li jiffaċilitaw shubijiet

Il-finanzjament ta' inizjattivi biex iqarrbu l-komunitajiet tal-protezzjoni ċivili u tal-immaniġjar tad-diżastri u jrawmu l-kollaborazzjoni tagħhom.



### Pariri u innovazzjoni xjentifika

Konnettività ma' networks xjentifiċi biex jipprovdu lill-UCPM b'kompetenza esperta speċifika u jstimulaw ir-riċerka u l-innovazzjoni.



### Eżercizzji ta' protezzjoni ċivili

Eżercizzji bħall-EU MODEX li jtejjbu t-ttejjija u jsaħhu l-kollaborazzjoni fost l-awtoritajiet u t-timijiet Ewropej tal-protezzjoni ċivili.



### Workshops u konferenzi tematiċi

Opportunitajiet ta' tagħlim u networking iddiżinjati madwar htiġijiet u riskji speċifiċi eżistenti jew emergenti.



### Email

[echo-CP-knowledge-network@ec.europa.eu](mailto:echo-CP-knowledge-network@ec.europa.eu)

### Pjattaforma

[civil-protection-knowledge-network.europa.eu/](http://civil-protection-knowledge-network.europa.eu/)

Ikkonnettja. Aqsam. Ikber.  
Network tal-Unjoni ta' Gharfien dwar  
il-Protezzjoni Ċivili

Zurna fuq: <https://civil-protection-knowledge-network.europa.eu/>

#CivProKnowNet